

Attivitajiet Settembru 2021

3 ta' Settembru – Picnic Smart City: 19.45

8 ta' Settembru – Fenkata għand Ta' Richard il-Baħrija: 12.30

Menu- Starters– Bebbux, Soppa, Spaghetti tal-fenek u Prawn cocktail.

Main– Fenek, Laħam taż-żiemel, Tigieg u Ħut (swordfish)

Ħelwa tat-tork u Karawett— Soft drink u Flixkun House Wine kull 4 persuni

Prezz €20. Booking: Maureen Tarpey - mob. 79896387

10 ta' Settembru – Niltaqgħu l-Għadira hdejn il-Kiosk La Sosta. 18.30 'il quddiem

17 ta' Settembru – Comino Sunset Cruise. Se nkunu nistgħu ngħumu wkoll. Tistgħu ggħibu l-ikel magħkom.

Tluq minn Sliema Ferries fis-13.00 u lura fid-21.30

Tluq minn Bugibba Jetty fis-14.15 u lura fit-20.30

Prezz €12. Booking: Maureen Tarpey - mob. 79896387

24 ta' Settembru - The Pebbles Resort – Buffett Dinner: 20.00

Menu – Selezżjoni ta' antipasti, Selezżjoni ta' ġobon, 4 main courses, ħut, laħam u tigieg, 2 tipi ta' għagin, deserta. Tazza nbid u tazza ilma.

Prezz €25. Booking għad-dinner sas-17 ta' Settembru mingħand Maureen Tarpey - mob. 79896387

Night Stays – Se nkunu qed norganizzaw night stays għal wara d-dinner– Għall-booking tal-kmamar u nformazzjoni oħra tkellmu dirett mal-Hotel fuq 20102222

Lejl wieħed—Prezz Kamra biss– €98 għal 2 persuni

Lejl wieħed Bed and Breakfast €112, karma b'2 persuni.

Single room supplement at 75% of the total price. Extra person supplement at Eur12.50 per person on RO. Breakfast supplement at Eur7 per person. All prices are inclusive of VAT, exc. ECO tax.



Volum 24
Hargha 09
Settembru
2021

Ħbieb, waħda mill-istejjer ħelwin li lili togħgobni ferm hija l-istorja tat-tigra, il-ħmar u l-kulur tal-ħaxix. Xi kultant stejjer bħal din ikun fihom tagħlima tajba ħafna li tgħinek anke kif għandek iġġib ruhek fis-soċjeta, man-nies fuq xi argument li jista' jinqala. Naqblu li ma naqblux jew ma naqblux li naqblu.

Il-ħmar, it-tigra u l-kulur tal-ħaxix. Fil-gungla ma nafx la fejn u l-anqas meta, il-ħmar qal lit-tigra, "Il-ħaxix huwa blu." It-Tigra wegbitu, "Le, il-ħaxix huwa aħdar." Imbagħad id-diskussjoni bejn it-tnejn saħnet mhux ħazin. It-tnejn li huma żammew sodi fi kliemhom. Biex tintemm din il-kontroversja, it-tnejn marru għand l-Iljun, is-Sultan tal-Gungla. F'nofs is-saltna tal-annimali, bilqiegħda fuq it-tron kien hemm l-iljun. Eżatt kif waslu, il-ħmar beda jgħajjat qabel ma t-tigra setgħet biss tiftaħ ħalqha. "Altezza, il-ħaxix huwa blu, mhux hekk?"

L-Iljun qal, "Iva! Il-ħaxix huwa blu. Din it-tigra ddejjaqni ma temminx, hija għandha tiġi kkastigata kif suppost, "kompla l-ħmar. Ir-re ddikjara, "It-Tigra se teħel sena ħabs. Kif il-ħmar sema l-verdett tas-Sultan beda jaqbeż bil-ferħ u jgħri mal-gungla kollha.

It-tigra għet ikkundannata għal sena ħabs."It-Tigra marret ħdejn l-Iljun u staqsietu, "Għaliex ikkundannajtني Altezza! Il-ħaxix huwa aħdar, mhux hekk?"

L-Iljun wiegħeb, "Iva! Il-ħaxix huwa aħdar." "Allura għaliex ikkundannajtني l-ħabs reġgħet staqsietu t-tigra?" L-Iljun reġa wiegħeb, "inti ma ġejtx ikkastigat fuq jekk il-ħaxix hux blu jew aħdar. Inti ġejt ikkastigata għax bdejt tiddibatti ma' dak il-ħmar stupidu. "Kreatura kuraġġuża u ntelligenti bħalek bdejt targumenta ma' ħmar fejn saħansitra ġejt hawn għal deċizzjoni mingħandi".

Xi kultant niġu f'sitwazzjoni fejn l-affarijiet quddiem għajnejna jkunu logiċi u ċari daqs il-kristall. Ħaddieħor jista' jkun qiegħed jara l-affarijiet mod ieħor u jkun konvint li dak li qiegħed jgħid hu, huwa s-sewwa anke jekk ikun żbaljat. Hawn min, jekk ma jieħux raġun fuq kull ma jgħid hu tinħoloqlu problema.

lkompli f'paġna 2

Hawn qiegħed nitkeb fuq affarijiet żgħar u mhux fuq affarijiet li huma dritt tagħna l-aktar jekk ikunu qed jaffetwawlna ħajjitna. Fuq affarijiet żgħar u rrelevanti, jien dejjem għalaqt ħalqi u tajt ir-raġun lil ħaddieħor anke jekk kont naf li jien qiegħed ngħid is-sewwa. Wara kollox billi nieħu r-raġun fuq xi argument żgħir mhux se nirbaħ xi premju. Nagħmel hekk forsi għax nibza li jiġrili bħat-tigra u nehel sena ħabs.

Ħalli nkun ċar, minn naħa tagħna ma rridux nagħmlu l-iżball tal-ħmar, dak li naħsbu li dak li ngħidu aħna biss huwa tajjeb jew li aħna biss dejjem ikollna raġun, ikun x'ikun l-argument. B'hekk dejjem nishaq jien fuq l-importanza li nisimgħu lil xulxin, mhux importanti min ikollu raġun. Importanti li niddiskutu u nippruvaw nifhmu.

Victor.

Kif tafu f'Ġunju 2022, il-Grupp tagħna jalgħaq 25 sena li ġie mwaqqaf. Kif inhu xieraq, bħala kumitat, diġa bdejna naħdmu għal dan l-anniversarju. Kif kont wegħdkom se naħdmu biex nieħdu sehem fi Cruise. Għadu kmieni sabiex ikollna d-dati u l-prezz eżatti pero mportanti ferm li min hu mħajjar biex jiġi, jikkuntattjana. Dan sabiex ikollna numri f'idejna sabiex inkunu nistgħu nakkwistaw prezz aħjar.

F1-24 ta' Ġunju, 2022, lejliet l-anniversarju se nippruvaw norganizzaw get together, post u prezz jiħabbar aktar tard. Qedgħin naħdmu wkoll sabiex norganizzaw quddies ta' ringrazzjament għal dak iż-żmien fil-katidral, nisperaw li jirnexxielna. Għal dawn l-attivitajiet se nkun qiegħed nistieden lill-ex membri sabiex jattendu magħna, wara kollox kienu huma li bnew dak li qed ingawdu minnu aħna llum. Lil dawn l-ex membri wkoll qiegħed insir nafhom ftit ftit. Meta ltqajt ma' wħud minnhom stajt ninnota 2 affarijiet, l-imħabba li għad għandhom lejn il-grupp u li jgħaddi kemm jgħaddi żmien xorta waħda r-romol jibqgħu romol b'dak kollu li ġgħib magħha din il-ħajja.

Kif taraw il-ħidma mill-kumitat hija kontinwa. Waqt il-pandemija kien hawn min seta' ħaseb li jien stajt tlift xi ftit l-interess jew li mhux nagħti każ biżżejjed, mhux problema tiegħi, kulħadd jaħseb li jrid. Ix-xogħol ta' s-sapport xorta baqa' għaddej fil-kwiet mingħajr ħafna daqq ta' trombi. Jiena naħseb li attur tajjeb johroġ jirrexta fuq il-palk fejn jarah kulħadd u mhux joqgħod jirrexta wara l-kwinti fejn jarawh 4 min-nies biss.

Nixtieq niringrazzja lil dawk il-membri li jersqu b'xi ideat fuq li nistgħu nagħmlu u lil dawk li joffru l-għajnuna tagħhom għall-ġid ta' membri oħra. Dan huwa s-sapport li jogħgħob lili.


Għeżiež membri, m'ilux wisq bejn logħba ballun u oħra rajt intervista fuq stazzjon Malti, intervista ma' persunaġġ Malti li għogħbitni ħafna. Waqt din l-intervista din il-persuna bdiet tgħid li waqt li kienet għaddejja minn mument ħazin ħafna persuna oħra kienet tagħtha ktieb li kien jittratta t-tixbiħa li hemm fil-ħajja ta' min ikun qiegħed għaddej minn żmien ħazin mat-traffic lights, iva sewwa qed taqraw, naħseb qed tistaqsu "x'għandom x'jaqsmu dawn it-tnejn, żmien ħazin u t-traffic lights"?

Ħa nipprova nagħti l-opinjoni tiegħi fuq din il-biċċa. Meta nkunu għaddejjin minn żmien ħazin nieqfu bħal ma nieqfu meta d-dawl fit-triq ikun aħmar, nieqfu u nistennew u niddejjqu nistennew, vera? Pero jasal il-ħin meta d-dawl jaqleb isfar, dan ifisser li nkunu qed nirkupraw u li qed nippreparaw biex nerġgħu nibdew nimxu 'l quddiem. Kif id-dawl jaqleb aħdar irridu nkunu lesti u nimxu. Jekk nibqgħu weqfin jiġi xi ħadd minn warajna u jibqa' diehel fina biċ-ċans li nweggħu.

Dawn l-istejjer lili jgħogħbuni ferm. Jispijegaw ir-realta tal-ħajja bi kliem u sitwazzjonijiet li jifimhom kulħadd. Meta ormolna ħajjitna saret ħamra u waqafna, u kien żmien diffiċli ħafna ħafna. Pero fittixna s-sapport u sibna l-għajnuna u ħajjitna bdiet issir safra, bdejna nirpiljaw u bdejna nħossuna aħjar. Bdejna nindunaw li l-aħmar għadda, kien il-passat tagħna, issa qed nistennew l-aħdar biex nerġgħu nsibu s-saħħa u l-kuraġġ li nimxu l-quddiem.

Jekk kif jaqleb l-aħdar nibqgħu wieqfa se nkunu qed nitilfu orizzont godda li f'ħajjitna jibqgħu misteru sakemm insibuhom.

Naturalment, nimxu l-quddiem bil-galbu u noqogħdu attenti għal xi sinjali tat-traffiku oħra li jista' jkun hemm għal għonq it-triq.



Cruise Sajf 2022